



Република Македонија  
ВЛАДА НА РЕПУБЛИКА МАКЕДОНИЈА  
Бр.41-7209/1  
10.10.2013 година  
Скопје

ДО ПРЕТСЕДАТЕЛОТ НА СОБРАНИЕТО НА  
РЕПУБЛИКА МАКЕДОНИЈА

СКОПЈЕ

Врз основа на членот 91, алинеја 2 од Уставот на Република Македонија и членовите 132 и 137 од Деловникот на Собранието на Република Македонија, Владата на Република Македонија Ви поднесува Предлог-закон за изменување и дополнување на Законот за безбедност и здравје при работа, што го утврди на седницата, одржана на 10.10.2013 година.

За претставници на Владата на Република Македонија во Собранието се определени Диме Спасов, министер за труд и социјална политика и Ибрахим Ибрахими, заменик на министерот за труд и социјална политика, а за повереници Муедин Кахвеџи, државен секретар во Министерството за труд и социјална политика и Агим Шакири, раководител на сектор во Министерството за труд и социјална политика.

ЗАМЕНИК НА ПРЕТСЕДАТЕЛОТ  
НА ВЛАДАТА НА РЕПУБЛИКА  
МАКЕДОНИЈА



Подготвил: Владимир Лазаревски *VLK*  
Контролирал: Љубица Р. Димовска *РБ*  
Согласен: Митра Спасовска *MS*  
Одобрил: Кирил Божиновски *KB*

ПРЕДЛАГАЧ: Владата на Република Македонија

ПРЕТСТАВНИЦИ: Диме Спасов, министер за труд и социјална политика

Ибрахим Ибрахими, заменик на министерот за труд и социјална политика

ПОВЕРЕНИЦИ: Муедин Кахвеџи, државен секретар во Министерството за труд и социјална политика

Агим Шакири, раководител на сектор во Министерството за труд и социјална политика

**ПРЕДЛОГ-ЗАКОН**  
за изменување и дополнување на Законот за безбедност и здравје при работа

Скопје, октомври 2013 година

## ВОВЕД

### I. ОЦЕНА НА СОСТОЈБИТЕ ВО ОБЛАСТА ШТО ТРЕБА ДА СЕ УРЕДИ СО ЗАКОНОТ И ПРИЧИНИ ЗА ДОНЕСУВАЊЕ НА ЗАКОНОТ

Во Република Македонија безбедноста и здравјето при работа е уредена со Закон за безбедност и здравје при работа ("Службен весник на Република Македонија" бр. 92/07, 136/11, 23/13 и 25/13).. Со овој закон се утврдуваат мерките за безбедност и здравје при работа, обврските на работодавачот и правата и обврските на вработените од областа на безбедноста и здравјето при работа, како и превентивните мерки против професионалните ризици, отстранувањето на ризичните фактори за несреќа, информирање, консултирање, обука на работниците и нивните претставници и нивно учество во планирањето и преземањето на мерки за безбедност и здравје при работа..

### II. ЦЕЛИ, НАЧЕЛА И ОСНОВНИ РЕШЕНИЈА

Закон за безбедност и здравје при работа се заснова на следните начела:

- избегнување на ризици,
- проценување на ризиците кои не можат да се избегнат,
- справување со ризиците на самиот почеток,
- прилагодување на работата кон поединецот, особено во однос на карактеристиките на работното место и работната средина и олеснување на монотоната работа и работата со претходно утврдено работно темпо,
- изборот на личната заштитна опрема,
- изборот на хемиски супстанции или препарати,
- изборот на работни и производни методи,
- спроведување на мерките потребни за одржување и зајакнување на здравјето,
- прилагодување кон техничко- технолошкиот напредок,
- замена на опасното со безопасно или помалку опасно,
- развивање на целосна безбедносна стратегија која опфаќа, технологија, организација на работа, работни услови, меѓучовечки односи и фактори кои влијаат врз работната средина,
- давање приоритет на колективните безбедносни мерки наспроти поединечните мерки и
- обезбедување на соодветни упатства и инструкции и известувања на вработените.

### III. ОЦЕНА НА ФИНАНСИКИТЕ ПОСЛЕДИЦИ ОД ПРЕДЛОГОТ НА ЗАКОН ВРЗ БУЏЕТОТ И ДРУГИТЕ ЈАВНИ ФИНАНСИСКИ СРЕДСТВА

Предлогот за изменување и дополнување на Закон за безбедност и здравје при работа не предизвикува фискални импликации врз Буџетот на Република Македонија.

### IV. ПРОЦЕНА НА ФИНАНСИКИТЕ СРЕДСТВА ПОТРЕБНИ ЗА СПРОВЕДУВАЊЕ НА ЗАКОНОТ, НАЧИН НА НИВНО ОБЕЗБЕДУВАЊЕ, ПОДАТОЦИ ЗАТОА ДАЛИ СПРОВЕДУВАЊЕТО НА ЗАКОНОТ ПОВЛЕКУВА МАТЕРИЈАЛНИ ОБВРСКИ ЗА ОДДЕЛНИ СУБЈЕКТИ

За спроведувањето на предложените измени и дополнувања не се потребни дополнителни финансиски средства.

## ПРЕДЛОГ

на Закон за изменување и дополнување на Законот за безбедност и здравје при работа

### Член 1

Во Законот за безбедност и здравје при работа ("Службен весник на Република Македонија" бр. 92/07, 136/11, 23/13 и 25/13), по членот 17 се додаваат нови 27 членови кои гласат:

#### Услови за полагање на стручен испит за безбедност при работа Член 17-а

Стручниот испит се полага заради проверка на потребното стручно знаење од областа на безбедност при работа.

Стручен испит може да полага лице кои ги исполнува следните услови:

- да е државјанин на Република Македонија,
- да има живеалиште во Република Македонија,
- да има високо образование од заштита при работа, технички или друг отсек, кој одговара на дејноста на работодавачот (диплома за завршено четиригодишно високо образование или диплома со 300 кредити според европскиот кредит трансфер систем (ЕКТС)),
- со правосилна одлука да не му е изречна забрана за вршење професија, дејност или должност се додека траат последиците од забраната и
- да има најмалку пет години работно искуство по дипломирањето, во соодветната област за која е поднесено барањето за полагање на стручен испит.

## II. Начин на спроведување на испитот

### Член 17-б

(1) Испитот се состои од два дела и тоа:

- прв дел (теоретски дел), со кој се проверува теоретското знаење на кандидатите и
- втор дел (практичен пример), со кој се проверува практичната способност на кандидатите.

(2) Првиот дел од испитот од ставот 1 на овој член се полага писмено по електронски пат, со одговарање на определен број прашања во вид на решавање на електронски тест на компјутер.

(4) Вториот дел на испитот се состои од:

- практичен пример, и
- прашања кои треба кандидатот да ги одговори врз основа на анализата на практичниот пример.

### Член 17-в

(1) Испитот се полага според програма во која се содржани градивото, прописите и литературата.

(2) Програмата за полагање на стручниот испитот за безбедност при работа ја донесува министерот надлежен за работите од областа на трудот.

### Член 17 –г

(1) Базите на прашања за првиот и базите на практични примери за вториот дел на испитот од членот 17-б на овој закон ги изготвуваат професори од соодветната област и државни службеници од Државниот инспекторат за труд

кои имаат најмалку 10 години работно искуство во соодветната област, определени од министерот надлежен за работите од областа на трудот.

(2) Прашањата од првиот дел од испитот и прашањата и практичните примери од вториот дел од испитот ги верификува Комисија составена од:

- тројца претставници од Државниот инспекторат за труд, назначени од министерот надлежен за работите од областа на трудот.

- еден претставник од Министерството за здравство назначен од министерот надлежен за работите од областа на здравството и

- еден претставник од Институтот на медицина на трудот назначен од министерот надлежен за работите од областа на здравството..

(3) Комисијата од ставот 2 на овој член врши и ревизија и ажурирање на базите на прашања и базите на практични примери од член 17-б на овој закон најмалку еднаш годишно.

(4) При ревизијата Комисијата особено ги има во предвид промените на прописите на кои е засновано прашањето односно практичниот пример, бројот на кандидати кои одговорале, успешноста во одговарањето на истите како и други критериуми кои можат да влијаат на подобрувањето на квалитетот на базите од член 17-б на овој закон.

(4) Врз основа на извршената ревизија и ажурирање на базите на прашања и базите на практични примери, Комисијата одлучува прашањата и практичните примери да бидат изменети или целосно отстранети од базите од член 17-б на овој закон.

(5) Професорите и лицата од ставот 1 на овој член и членовите на Комисијата за верификација од ставовите (1) и (2) на овој член имаат право на паричен надомест што го определува министерот надлежен за работите од областа на трудот.

(6) Износот на паричниот надомест од ставот 5 на овој член се определува врз основа на бројот на изготвени прашања и практични примери, како и сложеноста на материјата.

(7) Годишниот паричен надомест од ставот 5 на овој член не го надминува нивото на три просечни плати исплатени во Република Македонија за предходната година објавени во Државен завод за статистика.

#### Член 17-д

Стручните и административните работи за потребите на спроведување на стручниот испит ги врши Државниот инспекторат за труд, а испитот технички го спроведува правно лице регистрирано во Централниот регистар избрано од министерот надлежен за работите од областа на трудот

#### Член 17-ѓ

Стручниот испит за стручно лице за безбедност при работа се спроведува најмалку два пати годишно.

#### 17-е

(1) Барањето за полагање на испит кандидатот го поднесува до Министерството за труд и социјална политика.

(2) Со барањето за полагање на испитот кандидатот е должен да поднесе докази за исполнување на условите за полагање на стручниот испит, пропишани со овој закон.

#### 17-ж

Министерот надлежен за работите од областа на трудот или од него овластено лице, утврдува дали кандидатот ги исполнува условите за полагање на стручниот испитот.

(2) Против решението со кое е одбиено барањето за полагање на стручниот испит, може да се поведе управен спор пред надлежен суд во рок од 30 дена од приемот на решението.

#### 17-з

(1) На кандидатот на кој му е одобрено барањето за полагање на стручниот испитот, му се определува времето и местото за полагање на стручниот испитот, а кандидатот се известува најдоцна во рок од осум дена пред полагање на стручниот испитот.

(2) На кандидатот му се овозможува да започне да го полага стручниот испитот во првиот нареден термин од денот на одобреното барање за полагање на стручниот испитот.

#### 17-с

1) Стручниот испитот се полага во просторија за полагање на стручниот испит, посебно опремена за полагање на стручен испит со материјално-техничка и информатичка опрема, интернет врска и опрема за снимање на полагањето.

(2) Јавноста се информира за датумот и времето на полагањето на стручниот испитот најмалку три дена пред одржувањето на испитот

(3) Полагањето на стручниот испитот се снима и во живо се емитува на веб страницата на Министерството за труд и социјална политика, а ако поради технички причини снимањето се прекине, снимката од целиот испит се поставува на веб страницата на Министерството за труд и социјална политика.

(4) Критериумите во однос на просторните услови и материјално-техничката и информатичката опрема на просториите за полагање на стручен испит ги пропишува министерот надлежен за работите од обласата на трудот.

(5) Во просторијата за полагање на стручниот испитот, за време на полагање на стручниот испитот се присутни двајца претставници од Министерството за труд и социјална политика, еден претставник од Министерството за здравство, еден претставник од Владата на Република Македонија на предлог на Канцеларијата на претседателот на Владата, и еден претставник од Министерството за информатичко општество и администрација (информатичари).

#### 17-и

1) Пред почетокот на полагањето на стручниот испит, претставник од Државниот инспекторат за труд го утврдува идентитетот на кандидатот со увид во лична карта.

(2) На кандидатот за време на полагањето на првиот дел од испитот не му се дозволува користење на закони, закони со коментар и објаснување, мобилен телефон, преносни компјутерски уреди и други технички и информатички средства, претходно подготвени предмети и слично.

(3) На кандидатот за време на полагањето на вториот дел од испитот, му се дозволува користење единствено на закони (без коментари и објаснувања) кои во електронска верзија се наоѓаат на компјутерот на кој кандидатот го полага испитот.

(4) На кандидатот за време на полагањето на првиот и вториот дел од стручниот испитот не му се дозволува да контактира со други кандидати или лица освен со информатичарите од член 17-и став 5 од овој закон, во случај доколку има технички проблем со компјутерот.

(5) Ако техничките проблеми со компјутерот бидат отстранети за пет минути испитот продолжува, а дококу не бидат отстранети во овој рок стручниот испит само за тој кандидат се прекинува и ќе се одржи во рок од најмногу три дена од денот на прекинувањето на стручниот испитот.

(6) Ако има проблеми со повеќе од пет комјутери и тие не бидат отстранети во рок од пет минути стручниот испитот се прекинува за сите кандидати што го полагаат стручниот испитот и ќе се одржи во рок од најмногу три дена од денот на прекинувањето на стручниот испитот.

(7) Доколку кандидатот при полагањето на првиот и вториот дел од стручниот испитот постапува спротивно од ставовите 2, 3 и 4 на овој член, нема да му се дозволи натамошно полагање на испитот во тој утврден термин.

(8) Во случаите од ставот 7 на овој член, се смета дека кандидатот не го положил стручниот испит и истото се констатира во записникот за полагање на стручниот испит.

(9) Овластените претставници од членот 17-и став 5 за време на полагањето на стручниот испитот не смеат да се задржуваат подолго од пет секунди во непосредна близина на кандидатот кој го полага стручниот испитот, освен во случај на отстранување на технички проблем кога не смеат да се задржат подолго од пет минути.

#### Член 17-ј

(1) Ако во текот на полагањето на стручниот испитот настанат оправдани причини поради кои кандидатот не може да го продолжи полагањето на стручниот испитот (болест, породилно отсуство и слично), ќе се прекине испитот за определено време, кое не може да биде подолго од шест месеци.

(2) Решение за продолжување на испитот донесува министерот надлежен за работите од областа на трудот по молба на кандидатот. Молбата се поднесува во рок од осум дена од престанокот на причините за одлагање на стручниот испитот, но најдоцна во рок од шест месеци.

(3) Ако кандидатот не поднесе молба за продолжување на испитот во рокот определен во ставот (2) на овој член ќе се смета дека испитот не го положил.

(4) Против решението на министерот надлежен за работите од областа на трудот од ставот (2) на овој член кандидатот може да се поведе управен спор пред надлежниот суд во рок од 30 дена од денот на приемот на решението.

(5) Во продолжувањето на стручниот испитот, кандидатот не го полага оној дел од стручниот испит што претходно веќе го има положено.

#### 17-к

1) Стручниот испит започнува со полагање на првиот дел (теоретскиот дел), а потоа на вториот дел (практичен пример).

(2) Вториот дел се полага во рок од најмалку 15 дена по успешното полагање на првиот дел.

(3) Министерот надлежен за работите од областа на трудот со Правилник го пропишува начинот на бодување на првиот и вториот дел од стручниот испит.

#### 17-л

(1) Првиот дел од стручниот испитот се полага за секоја соодветна област и содржи најмалку 50 прашања со пет опции за заокружување од кои едната е точна, две се слични, едната е неточна во мал обем (на неа се губат мал број поени) и една е неточна во голем обем (на неа се губат поголем број поени).

(2) Услов за полагање на вториот дел од испитот е кандидатот да го положи првиот дел од стручниот испит.

(3) Доколку кандидатот не го положил првиот дел од стручниот испит согласно став (2) на овој член, ќе се смета дека стручниот испит не го положил.

#### 17-љ

(1) Вториот дел од стручниот испит се состои од практичен пример.

(2) Прашањата кои се составен дел од практичниот пример се од соодветната област и имаат десет можни опции на одговори од кои едната е точна, пет се слични и четири се различни.

(3) Доколку кандидатот не го положил вториот дел од стручниот испит, ќе се смета дека стручниот испит не го положил.

#### 17-м

1) Полагањето на првиот дел од стручниот испит се врши со одговарање на определен број прашања во вид на решавање на електронски тест на компјутер.

(2) Прашањата од тестот зависно од тежината, се вреднуваат со поени

определени во тестот.

(3) Полагањето на вториот дел од стручниот испит се врши со проучување на практичниот пример и одговарање на определен број прашања кои произлегуваат од практичниот пример, во вид на електронско софтверско решение (во натамошниот текст: електронски практичен пример).

(4) Прашањата од практичниот пример зависно од тежината, се вреднуваат со поени определени во практичниот пример.

(5) Прашањата содржани во тестовите за полагање на првиот дел на стручниот испит и нивните одговори, како и практичниот пример и прашањата кои произлегуваат од практичните примери и нивните одговори се чуваат во единствениот електронски систем за полагање на стручниот испит.

(6) Електронскиот систем од став 5 на овој член содржи и јавно достапна база од најмалку 500 прашања за секоја област, како и јавно достапна база од најмалку 100 практични примери за секоја област, за потребите на вториот дел од испитот.

(7) Во електронскиот систем е содржано и посочување на прописите и литературата во кои се содржани одговорите на прашањата од првиот дел од испитот и прописите за вториот дел од испитот.

(8) Бројот на прашања и практични примери во базите од став 6 на овој член се зголемува за 10 % годишно, почнувајќи од 2015 година.

(9) Резултатите од полагањето на првиот и вториот дел од стручниот испит му се достапни на кандидатот на компјутерот на кој го полагал стручниот испит, веднаш по неговото завршување.

#### 17-н

1) На денот на полагањето на првиот, односно вториот дел од стручниот испит, претставник на Државниот инспекторат за труд му дава на кандидатот пристапен код, односно лозинка со кој му се одобрува пристап во електронскиот систем од членот 17-м од овој закон.

(2) По одобрувањето на пристапот, кандидатот добива електронски тест за првиот дел од стручниот испит, односно електронски практичен пример за вториот дел од испитот, компјутерски генерирани, чија содржина по случаен избор ја одредува софтверот на електронскиот систем од членот 17-м став 5 од овој закон,

(3) Првиот и вториот дел од стручниот испит, содржат упатство за начинот на решавање на стручниот испит, за кое претставник на Државниот инспекторат за труд дава појаснување, пред да започне полагањето на стручниот испит.

(4) Електронскиот систем за полагање на стручниот испит не може да дозволи постоење на идентична содржина на електронски тест за првиот дел од стручниот испит, односно електронски практичен пример за вториот дел од испитот во еден термин за повеќе од еден кандидат.

#### 17-њ

(1) Во случај на спреченост на спроведување на првиот или вториот дел од стручниот испит, поради причини што доведуваат до техничка неможност на функционирање на електронскиот систем од членот 17-ѓ од овој закон, полагањето на испитот се прекинува.

(2) Доколку причините од ставот (1) на овој член се отстранат во рок од 60 минути од прекинувањето на стручниот испит, истиот се продолжува веднаш по нивното отстранување.

(3) Доколку причините од ставот (1) на овој член не се отстранат во рокот од ставот (2) на овој член, испитот се презакажува за друг термин.

#### 17-о

(1) Вкупното траење на времето определено за одговарање на прашањата од првиот дел од тестот за полагање на стручниот испит, изнесува 120 минути.

(2) Се смета дека стручниот испит го положил оној кандидат кој со точни одговори на прашањата од тестот постигнал најмалку 70% од вкупниот број предвидени позитивни поени.

17-п

(1) Вкупното траење на времето определено за одговарање на прашањата од секоја од практичниот пример од вториот дел, изнесува 120 минути.

(2) Се смета дека испитот го положил оној кандидат кој со точни одговори на прашањата од практичниот пример постигнал најмалку 70% од вкупниот број предвидени позитивни поени.

17-р

На кандидатите кои го положиле стручниот испит им се издава уверение во рок од 15 дена од денот на завршување на стручниот испит.

Формата и содржината на уверението од ставот 1 на овој член ја пропишува министерот надлежен за работите од областа на трудот.

17-с

На барање на кандидатот, Министерот надлежен за работите од областа на трудот за направените грешки во тестот за полагање на стручниот испит, овозможува непосреден увид во тестот.

17-т

(1) Тестовите и практичните примери се користат и се даваат на кандидатот само за време на полагањето на стручниот испит.

(2) Материјалите од одржаните испити, особено хартиените верзии од тестовите и практичните примери за полагање на стручниот испит и специмените за проверка на точноста на одговорите на тестот и практичниот пример, како и снимките од одржаните испити се чуваат во Државниот инспекторат за труд.

(3) Министерот надлежен за работите од областа на трудот формира Комисија за ревизија на одржаните стручни испити, која во својата работа ги користи материјалите од став 2 на овој член и во која, покрај претставник од Државниот инспекторат за труд и претставник од Министерството за здравство, членуваат и претставник од Владата на Република Македонија и информатичар од Министерството за информатичко општество и администрација определен од Владата на Република Македонија.

(4) Комисијата од став 3 на овој член се состанува најмалку еднаш годишно и врши ревизија на начинот на спроведување на најмалку два испити одржани во тековната година.

(5) Комисијата има право да изврши ревизија и на начинот на спроведување на испитите одржани во последните 5 години до денот на одржувањето на состанокот на комисијата, но не порано од денот на примена на овој закон.

(6) Доколку Комисијата утврди нерегуларности во спроведувањето на стручниот испит од страна на поединци во смисла на член 17-и на овој закон, предлага одземање на Уверението од член 17-р на овој закон.

(7) Министерот донесува решение за одземање на Уверението врз основа на предлогот на Комисијата во рок од 3 дена од приемот на предлогот.

(8) Против Решението од став 7 на овој член може да се поведе управен спор пред надлежен суд во рок од 30 дена од приемот на решението.

17-ќ

1) Трошоците за полагање на стручниот испит ги сноси кандидатот доколку институцијата каде што е вработен не ги плати.

(2) Висината на надоместокот од ставот 1 на овој член ја определува министерот надлежен за работите од областа на трудот врз основа на реално

направените трошоци за полагање на испитот, неопходни за спроведување на првиот и вториот дел на испитот, подготовката на базите на прашања, спроведувањето на електронскиот тест, изготвување на материјали и покани и изготвување на уверенија.

(3) Трошоците за полагање на стручниот испит се уплатуваат на сметката на сопствени приходи на Министерот надлежен за работите од областа на трудот.

(4) Ако трошоците не се уплатени на соодветна сметка на Министерството за труд и социјална политика, најдоцна 15 дена пред денот определен за спроведување на стручниот испит, на кандидатот не му се дозволува полагање на стручниот испит.

(5) Ако кандидатот во рок од една година од денот на уплатата на средствата не го полага стручниот испит, уплатените средства се враќаат согласно со закон. “

#### 17-у

„(1) Издадените уверенија за положен стручен испит за безбедност при работа, се евидентираат во Регистарот кој го води Државниот инспекторат за труд.

(2)Регистарот од став (1) на овој член се објавува на веб страната и на огласната табла на Министерството за труд и социјална политика и на веб страната на Државниот инспекторат за труд.

(3)Формата и содржината на Регистарот и начинот на неговото водење ги пропишува министерот надлежен за работите од областа на трудот.

#### 17-ф

Министерството за труд и социјална политика го воспоставува единствениот електронски систем за полагање на стручниот испит за безбедност при работа.

#### 17-х

Министерството за труд и социјална политика во рок од 90 дена од денот на влегувањето во сила на овој закон го воспоставува Регистарот на стручни лица.

### Член 2

Во член 46 ставот (2)се брише.

Ставот (3 ) се менува и гласи:

Министерот надлежен за работите од областа на трудот со правилник ја утврдува висината на трошоците за спроведување на постапката од ставот (1) на овој член.

Ставот (2) станува став (1) и ставот (3) станува став (2).

### Член 3

Членот 51 ставот (2 ) се менува и гласи:

По жалбата против решението на инспекторот одлучува “Државната комисија за одлучување во управна постапка и постапка од работен однос во втор степен“

Став (3) се брише.

Ставот (4) станува став (3).

### Член 4

1) Глоба во износ од 4000 до 5000 евра во денарска противвредност ќе се

изрече на овластеното правно лице кое технички го спроведува испитот од член 17-д од овој закон доколку не го снима, не го емитува во живо на веб страницата на Минситерството за труд и социјална политика и доколку не ја постави снимката од целиот испит на веб страницата на Министерството за труд и социјална политика согласно ставот 3 од овој член.

(2) Глоба во износ од 500 до 1000 евра во денарска противвредност ќе се изрече на овластениот претставник од членот 17-и став 5 доколку постапи спротивно на ставот 9 од овој член.

(3) Глоба во износ од 4000 до 5000 евра во денарска противвредност ќе се изрече на овластената институција која го спроведува испитот од членот 17-д од овој закон, доколку не го прекине испитот согласно ставовите 5 и 6 од овој член.

(4) Глоба во износ од 1000 до 1500 евра во денарска противвредност ќе му се изрече на Министерот надлежен за работите од областа на трудот ако не го донесе решението во рокот утврден во ставот 7 од овој член.

#### Член 5

Подзаконските акти предвидени со овој закон се донесуваат во рок од шест месеци од денот на влегувањето во сила на овој закон.

#### Член 6

Единствениот електронски систем се воспоставува во рок од една година од денот на влегување во сила на овој закон.

#### Член 7

Започнатите постапки за полагање на стручниот испит за безбедност при работа, до денот на отпочнување на примена на овој закон., ќе завршат по одредбите по кои започнале.

#### Член 8

Се овластува Законодавно правната комисија на Собранието на Република Македонија да утврди пречистен текст на Законот за безбедност и здравје при работа.

#### Член 9

Овој закон влегува во сила осмиот ден од денот на објавувањето во „Службен весник на Република Македонија“, а членовите 2 и 3 од овој закон ќе отпочнат да се применуваат од 1 мај 2014 година, а членовите 17-а, 17-б, 17-в, 17-г, 17-д, 17-ѓ, 17-е, 17-ж, 17-з, 17-с, 17-и, 17-ј, 17-к, 17-л, 17-љ, 17-м, 17-н, 17-њ, 17-о, 17-п, 17-р, 17-с, 17-т, 17-ќ, 17-у, 17-ф и 17-х ,. ќе отпочнат да се применуваат по една година од денот на влегувањето во сила на овој закон.

## ОБРАЗЛОЖЕНИЕ НА ПРЕДЛОГ-ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА БЕЗБЕДНОСТ И ЗДРАВЈЕ ПРИ РАБОТА:

### I. ОБЈАСНУВАЊЕ НА СОДРЖИНАТА НА ОДРЕДБИТЕ НА ПРЕДЛОГ ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА БЕЗБЕДНОСТ И ЗДРАВЈЕ ПРИ РАБОТА:

Со членот 1 од предложените измени и дополнувања се врши дополнување на постојниот член 17 со 28 нови члена : 17-а, 17-б, 17-в, 17-г, 17-д, 17-ѓ, 17-е, 17-ж, 17-з, 17-с, 17-и, 17-ј, 17-к, 17-л, 17-љ, 17-м, 17-н, 17-њ, 17-о, 17-п, 17-р, 17-с, 17-т, 17-ќ, 17-у, 17-ф, 17-х .

Со овие измени се пропишува стручниот испит за безбедност при работа во насока на обезбедување по транспарентен и објективен концепт за полагање на испитот и соодветно давање на услугите.

Со членовите 2 и 3 се уредува одлучувањето во жалбената постапка против решението на инспекторот на труд.

### II. МЕЃУСЕБНА ПОВРЗАНОСТ НА РЕШЕНИЈАТА СОДРЖАНИ ВО ПРЕДЛОЖЕНИТЕ ОДРЕДБИ

Со овој закон се врши усогласување со Законот за изменување и дополнување на Законот за инспекциски надзор и Законот за полагање на правосуден испит.

### III. ПОСЛЕДИЦИ ШТО ЌЕ ПРОИЗЛЕЗАТ ОД ПРЕДЛОЖЕНИТЕ РЕШЕНИЈА

Основна цел на овој закон е да се пропишат условите начинот и постапката за полагање на стручен испит за безбедност при работа во насока на обезбедување по транспарентен и објективен концепт за полагање на испитот и соодветно давање на услугите.

ТЕКСТ НА ОДРЕДБИТЕ ОД ЗАКОНОТ КОИ СЕ МЕНУВААТ ИЛИ  
ДОПОЛНУВААТ

Член 46 став (2)

2) Министерот надлежен за работите од областа на трудот со правилник ги утврдува условите, начинот и програмата за полагање стручен испит за безбедност при работа.

(3) Министерот надлежен за работите од областа на трудот со правилник ја утврдува висината на трошоците за спроведување на постапката од ставовите (1) и (2) на овој член врз основа на тоа дали кандидатот испитот го пријавува за прв пат или повеќе пати, дали кандидатот го полага целиот испит или полага дел од испитот, користење на патничко моторно возило од страна на Комисијата и вршење увид на самото место од страна на Комисијата.

Член 51 став (2)

2) По жалбата против решението на инспекторот одлучува посебна комисија составена од претседател и два члена кои ги именува министерот надлежен за работите од областа на трудот.